

कुमार विजयेन्द्र
बि.प्र.से.



आप्त सचिव
मंत्री
ग्रामीण विकास विभाग
बिहार सरकार

पत्रांक : 11/1/15

दिनांक : 7/1/15

परियोजना निदेशक,
राष्ट्रीय राजमार्ग-57,
एन0एच0ए0आई0, दरभंगा

निदेशानुसार सूचित करना है कि मधुबनी जिलान्तर्गत झंझारपुर अनुमंडल के झंझारपुर प्रखंड से गुजरने वाली इस्ट वेस्ट कॉरिडोर के एन0एच0-57 पर चलने वाले सवारी वाहनों पर यात्रा हेतु यात्रियों को रुकने के लिये सुविधाओं का घोर अभाव है । यात्रियों की सुविधा के दृष्टिकोण से स्थानीय विधायक -सह- मंत्री, ग्रामीण विकास विभाग, बिहार सरकार द्वारा मुख्यमंत्री क्षेत्र विकास योजनान्तर्गत मोहना चौक में यात्री-शेड निर्माण करने की अनुशंसा की गई है । यात्री शेड निर्माण का कार्य एन0एच0ए0आई0 द्वारा एन0एच0-57 के लिये अधिग्रहित भूमि पर ही किया जाना प्रस्तावित है । इस हेतु राष्ट्रीय राजमार्ग प्राधिकरण द्वारा अनापत्ति प्रदान करने की आवश्यकता है । भूमि से संबंधित विवरण हेतु अंचलाधिकारी, झंझारपुर का प्रतिवेदन पत्रांक-1094 दिनांक-29.12.2014 संलग्न किया जा रहा है । यात्री शेड नहीं रहने से दूर दराज से आकर सवारी वाहन की प्रतीक्षा करने वाले यात्रियों विशेषकर महिलाओं एवं बच्चों को बरसात एवं धूप में अत्यधिक कठिनाई होती है ।

वर्णित परिप्रेक्ष्य में अनुरोध है कि यात्रियों की सुविधा हेतु मुख्यमंत्री क्षेत्र विकास योजना से एन0एच0-57 के किनारे मोहना चौक (झंझारपुर) में जनहित में यात्री शेड निर्माण हेतु अनापत्ति प्रदान करना चाहेंगे ।

नव वर्ष की शुभकामनाओं के साथ,

Kumar Vijayendra
(कुमार विजयेन्द्र)